

भारत सरकार
पृथ्वी विज्ञान मंत्रालय
लोक सभा
अतारांकित प्रश्न संख्या 3216
बुधवार, 19 मार्च, 2025 को उत्तर दिए जाने के लिए

मौसम विज्ञान के बारे में जन जागरूकता

3216. श्री जुगल किशोर:
श्री मुकेश राजपूत:

क्या पृथ्वी विज्ञान मंत्री यह बताने की कृपा करेंगे कि:

- (क) सरकार द्वारा कलात्मक पहलों का उपयोग करते हुए देश के विभिन्न क्षेत्रों में मौसम विज्ञान और जलवायु विज्ञान के बारे में किस प्रकार जन जागरूकता पैदा करने का विचार है;
- (ख) क्या सरकार की उक्त कलात्मक पहल वाले मौसम विज्ञान जागरूकता कार्यक्रमों को शैक्षणिक पाठ्यक्रमों में एकीकृत करने की कोई योजना है; और
- (ग) यदि हां, तो तत्संबंधी ब्यौरा क्या है?

उत्तर

विज्ञान एवं प्रौद्योगिकी तथा पृथ्वी विज्ञान राज्य मंत्री (स्वतंत्र प्रभार)
(डॉ. जितेंद्र सिंह)

- (क) नई दिल्ली के लोधी रोड स्थित "मौसम भवन" में "ओपन एयर आर्ट वॉल म्यूजियम" मौसम विज्ञान और जलवायु विज्ञान के बारे में जन जागरूकता बढ़ाने के लिए देश में अपनी तरह की पहली कलात्मक पहल है। यह भारत की मौसम संबंधी प्रगति, इतिहास और समाज पर मौसम के प्रभाव का प्रतिबिंब दर्शाता है। इसमें कुछ मौसम संबंधी स्थितियों - जिसमें भारी वर्षा, लू, चक्रवात, गर्ज के साथ तूफान आदि शामिल हैं - के बारे में अनुस्मारक और चेतावनियाँ, साथ ही क्या करें और क्या न करें, की एक श्रृंखला है। वर्तमान में ऐसी ही कलात्मक पहलों की कोई योजना नहीं है।
- (ख)-(ग) मंत्रालय, मौसम विज्ञान, जलवायु विज्ञान, भारत की आपदा जोखिम संवेदनशीलता, तैयारी और प्रबंधन में पाठ्यक्रमों और विशेष व्याख्यानों को बढ़ावा देकर मौसम विज्ञान जागरूकता कार्यक्रमों को स्कूल और कॉलेज के पाठ्यक्रमों में एकीकृत करने के लिए लगातार काम कर रहा है। इसमें विषम मौसम की घटनाओं (चक्रवात, गर्ज के साथ तूफान, भारी वर्षा, आदि) के बारे में बातचीत, अध्याय, अक्सर पूछे जाने वाले प्रश्न (FAQ), क्या करें और क्या न करें के साथ संबंधित सुरक्षा तैयारियाँ तथा ऐसी आपदाओं से पहले और उसके दौरान अपनाए जाने वाले सभी सुरक्षा उपाय शामिल हैं। यह भारत मौसम विज्ञान विभाग (IMD), राष्ट्रीय आपदा प्रबंधन प्राधिकरण (NDMA), आदि द्वारा तैयार की गई सूचना, शिक्षा और संचार (IEC) सामग्री को भी बढ़ावा देता है। यह पोस्टर, पत्रक, ब्रोशर और सोशल मीडिया पोस्ट के माध्यम से जागरूकता भी फैलाता है।
